

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 54)*

*This document\* has been prepared by*

*Sunder Kidambi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 54)

kāliyamardane gogopānāmujjīvanavarṇanam

tvatsevotkassaubharirnāma pūrvaṃ  
kālindyantardvādaśābdaṃ tapasyan |  
mīnavrāte snehavān bhogalole  
tārksyaṃ sākṣādaikṣatāgre kadācit || 1 ||

tvadvāhaṃ taṃ sakṣudhaṃ trkṣasūnum  
mīnaṃ kañcijjakṣataṃ lakṣayan saḥ |  
taptaścitte śaptavānatra cet tvam  
jantūn bhoktā jīvitam cāpi moktā || 2 ||

tasmin kāle kāliyaḥ kṣveladarpat  
sarpārāteḥ kalpitaṃ bhāgamaśnan |  
tena krodhāt tvatpadāmbhojabhājā  
pakṣakṣiptastaddurāpaṃ payo'gāt || 3 ||

ghore tasmin sūrajānīravāse  
tīre vṛkṣā vikṣatāḥ kṣvelavegāt |  
pakṣivratāḥ peturabhre patantaḥ  
kāruṇyārdrāṃ tvanmanastena jātam || 4 ||

kāle tasminnekadā sīrapāṇiṃ  
muktavā yāte yāmunam kānanāntam |  
tvayyuddāmagrīṣmabhīṣmoṣmataptā  
gogopālā vyāpiban kṣvelatoyam || 5 ||

naśyajjīvān vicyutān kṣmātale tān  
 viśvān paśyannacyuta tvam dayārdrah |  
 prāpyopāntam jīvayāmāsitha drāk  
 pīyūṣāmbhovarṣibhiḥ śrīkaṭākṣaiḥ || 6 ||

kiṃ kiṃ jāto harṣavarṣātirekaḥ  
 sarvāṅgeṣvityutthitā gopasaṅghāḥ |  
 drṣṭvā'gre tvām tvatkr̥tam tadvidanta-  
 stvāmāliṅgan drṣṭanānāprabhāvāḥ || 7 ||

gāvaścaivam labdhajīvāḥ kṣaṇena  
 sphītānandāstvām ca drṣṭvā purastāt |  
 drāgāvavruḥ sarvato harṣabāṣpam  
 vyāmuñcantyo mandamudyanninādāḥ || 8 ||

romāñco'yaṃ sarvato naḥ śarīre  
 bhūyasantaḥ kācidānandamūrchā |  
 āścaryo'yaṃ kṣvelavego mukunde-  
 tyukto gopairnandito vandito'bhūḥ || 9 ||

evam bhaktān muktajīvānapi tvam  
 mugdhāpāṅgairastarogāṃstanoṣi |  
 tādr̥gbhūtasphītakāruṇyabhūmā  
 rogāt pāyā vāyugehādhivāsa || 10 ||

\*\*\*\*\*